

علامہ مفتی محمد جلال الدین قادری

وَلَا تَجْعَلُوا اللَّهَ عُرْضَةً لِأَيْمَانِكُمْ أَنْ تَبَرُّوا وَتَتَّقُوا وَتُصَلِّحُوا بَيْنَ  
النَّاسِ ط وَاللَّهُ سَمِيعٌ عَلِيمٌ ۝ لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ  
وَلَكِنْ يُؤَاخِذُكُمْ بِمَا كَسَبَتْ قُلُوبُكُمْ ط وَاللَّهُ غَفُورٌ حَلِيمٌ ۝  
اور اللہ کو اپنی قسموں کا نشانہ نہ بنا لو کہ احسان اور پرہیزگاری اور لوگوں میں  
صلح کرنے کی قسم کر لو، اور اللہ سنتا جانتا ہے۔ اللہ تمہیں نہیں پکڑتا ان قسموں  
میں جو بے ارادہ زبان سے نکل جائیں، ہاں اس پر گرفت فرماتا ہے جو کام  
تمہارے دلوں نے کئے، اور اللہ بخشنے والا علم والا ہے۔

(سورہ بقرہ آیات، ۲۲۳، ۲۲۵)

### حل لغات:

”عُرْضَةً“: (ع، رض) مادہ کا معنی ہے منع کرنا، اپنے تمام مشتقات میں یہ معنی ملحوظ ہوتا  
ہے، بادل کو عارض حق اس لئے کہتے ہیں کہ سورج، چاند اور ستاروں کی رویت میں مانع ہوتا ہے۔ سفر  
اور حرب کی قوت کو ”عُرْضَةً“ اس لئے کہتے ہیں کہ اپنے موانع کو روک دیتا ہے، آڑ نشانہ، حائل اور  
مانع کو عرضہ کہتے ہیں، ڈھال بھی حملہ کو روک دیتی ہے اس لئے اسے بھی ”عُرْضَةً“ کہتے ہیں۔  
یہاں ”عُرْضَه“ مصدر اسم مفعول کے معنوں میں استعمال ہوا ہے۔ اس سے مراد نشانہ، آڑ، ڈھال  
اور قوت ہے۔

- (المفردات فی غریب القرآن از علامہ حسین بن محمد المفصل بالرغب الصہبانی (م ۵۰۲ھ)
- مطبوعہ نور محمد کارخانہ تجارت کتب کراچی، ص ۳۳۰)
- (انوار التقریل و اسرار التاویل المعروف بہ بیضاوی از قاضی ابوالخیر عبداللہ بن عمر بیضاوی  
شیرازی شافعی (م ۶۸۵ھ، ص ۱۳۷)
- (احکام القرآن از علامہ ابوبکر محمد بن عبداللہ المعروف بابن العربی مالکی (م ۵۴۳ھ) مطبوعہ  
دار المعرفہ بیروت، لبنان، ج ۱، ص ۱۷۴)

علموں میں حضرت امام احمد بن حنبل رحمہ اللہ علیہ کا کوئی جانی نہیں: (صحبت بلوڑہ)

(۱) حضرت عبداللہ بن رواحہ کی بہن حضرت بشر بن نعمان کے نکاح میں تھی (رضی اللہ عنہم) خاوند اور بیوی کے درمیان کچھ ناچاقی ہوگئی، بہن بھائی کے گھر آ رہی، حضرت عبداللہ بن رواحہ نے قسم کھائی کہ میں اپنے بہنوئی کے گھر میں نہ جاؤں گا اور نہ ان کے درمیان صلح کراؤں گا، کچھ روز بعد حضرت بشر نے اپنی بیوی نے اپنی بیوی سے صلح کی کوشش کی اور حضرت عبداللہ بن رواحہ سے مصالحت کے لئے کہا، انہوں نے کہا کہ میں تو قسم کھا چکا ہوں کہ میں صلح نہیں کراؤں گا، اب یہ کام کیسے کروں؟ اس موقع پر آیت مبارکہ نازل ہوئی کہ نیک کام نہ کرنے کی قسم کھالینا منع ہے۔

(۲) بعض مفسرین نے بیان فرمایا ہے کہ جب واقعہ انک میں سیدہ طاہرہ ام المؤمنین صدیقہ رضی اللہ عنہا پر ناحق تہمت لگی اور تہمت لگانے والوں میں حضرت مسطح رضی اللہ عنہ بھی شامل تھے، یہ غریب تھے اور رشتہ میں حضرت ابوبکر رضی اللہ عنہ کے خالہ زاد تھے، ان کے اخراجات کی کفالت حضرت ابوبکر کرتے تھے، واقعہ انک پر حضرت ابوبکر، حضرت مسطح سے ناراض ہو گئے اور قسم کھائی کہ ان کی مالی اعانت نہ کریں گے، اس پر یہ آیت نازل ہوئی کہ نیکی کے کام نہ کرنے کی قسم نہ کھایا کرو۔

### مسائل شرعیہ:

(۱) قسم تین طرح کی ہے: (۱) لغو (۲) غموس (۳) منعقدہ

ہر ایک کی تعریف اور حکم الگ ہے۔

### (۲) لغو:

وہ قسم ہے کہ ماضی کے کسی امر کو صحیح جان کر قسم کھائے مگر حقیقت اس کے خلاف ہو، مثلاً کوئی شخص یہ قسم کھائے کہ زید کے ذمہ فلاں کی کوئی رقم نہیں مگر حقیقت میں زید کے ذمہ فلاں کا قرض ہو، اگرچہ یہ قسم خلاف واقع ہوئی، مگر اس میں قسم اٹھانے والے کا ارادہ جھوٹ شامل نہیں۔ اس لئے اس پر کوئی مواخذہ نہیں، نہ دنیوی، نہ اخروی، یعنی اس کے ذمہ کفارہ نہیں اور نہ ہی گناہ لازم ہے بلکہ معافی کی امید ہے۔

علی و تحقیقی مجلہ فقہ اسلامی ﴿۱۶﴾ رجب الثانی ۱۳۲۳ھ ☆ جون ۲۰۰۲ء  
امام مالک رضی اللہ عنہ نے بھی قسم لغوی کی تعریف کی ہے، فرماتے ہیں:

”أَحْسَنُ مَا سَمِعْتُ فِي هَذَا أَنَّ اللَّغْوَ حَلْفُ الْإِنْسَانِ عَلَى الشَّيْءِ  
يَسْتَيَقِنُ أَنَّهُ كَذَلِكَ ثُمَّ يُوجِدُ عَلَى غَيْرِ ذَلِكَ فَهُوَ اللَّغْوُ“

سب سے بہتر خبر جو مجھے لغو کے بارے میں پہنچی یہ ہے کہ انسان کسی شے پر  
حلف اٹھائے کہ وہ ایسی ہے پھر اس کے خلاف نکلے، تو یہ قسم لغو ہے۔

■ (موطا امام مالک از امام مالک بن انس اصحی (م ۹۷۷ھ) مطبوعہ مطبع مجتہبی دہلی، ۱۳۰۷ھ، ص ۸۰)

آیت مبارکہ میں لغو پر مواخذہ نہ ہونے سے یہی مراد ہے، کسی شے میں اگر قصداً جھوٹ  
شامل نہ ہو تو اس بارے میں حکم ربانی یوں ہے:

أَدْعُوهُمْ لِأَبَائِهِمْ هُوَ أَقْسَطُ عِنْدَ اللَّهِ ج فَإِنْ لَمْ تَعْلَمُوا آبَاءَهُمْ  
فَإِخْوَانُكُمْ فِي الدِّينِ وَ مَوَالِيكُمْ ط وَ لَيْسَ عَلَيْكُمْ جُنَاحٌ فِيمَا  
أَخْطَأْتُمْ بِهِ وَلَكِنْ مَا تَعَمَّدَتْ قُلُوبُكُمْ ط وَ كَانَ اللَّهُ غَفُورًا رَحِيمًا ۝

انہیں ان کے باپ ہی کا کہہ کر پکارو یہ اللہ کے نزدیک زیادہ ٹھیک ہے پھر  
تمہیں اگر ان کے باپ معلوم نہ ہوں تو دین میں تمہارے بھائی ہیں اور  
بشریت میں تمہارے چچا زاد، اور تم پر اس میں کچھ گناہ نہیں جو نادانستہ تم  
سے صادر ہوا ہاں وہ گناہ ہے جو دل کے قصد سے کرو اور اللہ بخشنے والا  
مہربان ہے۔ (سورۃ الاحزاب، آیت: ۵)

بعض لوگوں کی عادت ہوتی ہے کہ وہ غیر شعوری طور پر بات پر قسم کھاتے ہیں،  
چونکہ اس میں ان کا ارادہ شامل نہیں ہوتا، اس لئے اسے بھی قسم لغو میں شمار کیا گیا ہے۔

(۳) غمخوس:

وہ قسم ہے جو ماضی کے کسی واقعہ یا امر پر جان بوجھ کر جھوٹی قسم کھائے، مثلاً کسی کو خبر ہے  
کہ زید کے ذمہ فلاں کی اتنی رقم قرض ہے اور یہ جان بوجھ کر جھوٹی قسم کھائے کہ زید کے ذمہ فلاں کی  
کوئی رقم قرض نہیں، یہ گناہ کبیرہ ہے، حدیث میں اس کی سخت وعید آئی ہے، جھوٹی قسم کھانے والا  
شخص آخرت میں گرفتار عذاب ہوگا، مگر اس کے ذمہ کفارہ نہیں، قصداً جھوٹ بولنے سے کامل مواخذہ  
اخری عذاب ہے، اسی میں مواخذہ کا ذکر ہے۔

حضرت امام شافعی رحمۃ اللہ علیہ فرمایا کرتے کہ: امام مالک اور سفیان بن عیینہ نہ ہوتے تو حجاز سے علم رخصت ہو جاتا

مستقبل کے بارے میں قسم کھائے کہ ایسا کروں گا یا نہ کروں گا، اسی قسم کھانے کے بعد اس کا پورا کرنا لازم ہے، اگر یہ قسم پوری نہ کرے گا تو اس پر دنیوی اور اخروی مواخذہ ہے، یعنی دنیا میں کفارہ اور آخرت میں گناہ کبیرہ کا عذاب۔

منعقدہ قسم کا کفارہ سورہ مائدہ کے احکام میں بیان ہوگا، ان شاء اللہ العزیز۔

(۵) بعض دفعہ انسان اپنے کسی فعل کو شرط سے مشروط کر دیتا ہے، مثلاً یوں کہہ دے کہ اگر میں کل فلاں کے گھر نہ گیا تو میرے ذمہ اتنے فلی روزے یا نفلی نمازیں ہیں۔ فقہائے کرام کے نزدیک یہ بھی قسم کے حکم میں ہے، یعنی اگر شرط پائی گئی تو مشروط لازم ہوگا، کل اگر وہ فلاں کے گھر نہ گیا تو اس کے ذمہ شرط کے مطابق اتنے نفلی روزے یا نفلی نمازیں ہیں۔

(۶) قسم کے چند الفاظ یہ ہیں:

میں قسم کھاتا ہوں، میں اللہ کی قسم کھاتا ہوں، میں حلف دیتا ہوں، میں حلفیہ بیان دیتا ہوں، میں اللہ کے نام پر حلفیہ بیان کرتا ہوں، مجھ پر اللہ کا عہدہ ہے، مجھ پر اللہ کا ذمہ ہے، مجھ پر اللہ کی نذر ہے، اگر میں یہ کام کروں (یا نہ کروں) تو یہودی ہوں، نصرانی ہوں، مجوسی ہوں، اسلام سے بری ہوں، ان صورتوں میں اگر قسم توڑے گا تو کفارہ لازم آئے گا۔

■ (جامع المسانید از امام ابوالموید محمد بن محمود الخوارزمی (م ۶۶۵ھ) مطبوعہ دارالکتب العلمیہ بیروت، لبنان، ج ۲، ص ۲۶۳)

(۷) اللہ کی ذات اور صفات کی قسم شرعی قسم ہے، قرآن مجید کلام اللہ ہے اور کلام اللہ، اللہ عزوجل کی صفت قدیمہ ہے۔ اس لئے کلام اللہ کی قسم شرعاً قسم ہے، اللہ تعالیٰ اور اس کی صفات کے علاوہ اور کوئی قسم شرعاً قسم نہیں لہذا اس کا پورا کرنا لازم نہیں۔ حدیث شریف میں ہے:

”إِنَّ اللَّهَ يَنْهَاهُمْ أَنْ تَحْلِفُوا بِآبَائِكُمْ فَمَنْ كَانَ حَالِفًا فَلْيَحْلِفْ بِاللَّهِ  
وَإِلَّا فَلْيَصْمُتْ“

■ (رواہ مالک و احمد و البخاری و مسلم و ابوداؤد و النسائی عن عمر بن الخطاب.....)

(۸) جو شی انسان کے مقدر میں نہ ہو اس کا حلف قسم شرعی نہیں۔

(۹) گناہ کا کام کرنے پر قسم نہ کھاؤ، کہ عزم گناہ، گناہ کا موجب ہے، آیت مبارکہ میں اس سے روکا گیا ہے۔

علم و فن میں حضرت امام احمد بن حنبل رحمہ اللہ علیہ کا کوئی ثانی نہیں : (محدث بلوڑمد)

علمی و تحقیقی مجلہ فقہ اسلامی ﴿۸۵﴾ ریح الثانی ۱۴۲۳ھ ☆ جون ۲۰۰۲ء  
 (۱۰) ضرورت شرعی کے وقت قسم کھانا جائز ہے، خواہ خواہ کثرت سے قسم کھانا جائز نہیں، یہ مکروہ ہے، کثرت سے قسم کھانے والے کی مذمت بیان ہوئی ہے۔ ارشاد ربانی ہے:

وَلَا تَطْعَمْ كُلَّ حَلَاْفٍ مَّهِيْنٍ ۝

اور ہر ایسے کی بات نہ سنا جو بڑا قسمیں کھانے والا ذلیل (ہو)

(سورہ قلم، آیت ۱۰)

کثرت سے قسمیں کھانے والے کے لئے تمام قسمیں پوری کرنا ممکن نہیں ہوتا، حالانکہ قسم کی حفاظت کا حکم اللہ تعالیٰ نے دیا ہے۔ ارشاد ربانی ہے:

لَا يُؤَاخِذُكُمُ اللَّهُ بِاللَّغْوِ فِي أَيْمَانِكُمْ وَلَكِنْ يُؤَاخِذُكُمْ بِمَا عَقَّدْتُمُ الْأَيْمَانَ ۖ فَكَفَّارَتُهُ إِطْعَامُ عَشْرَةِ مَسْكِيْنٍ مِنْ أَوْسَطِ مَا تَطْعَمُونَ ۚ أَوْ هَلِيْنُكُمْ أَوْ كِسْوَتُهُمْ أَوْ تَحْرِيرُ رَقِيْبَةٍ ۗ ط فَمَنْ لَمْ يَجِدْ فَصِيَامٌ ثَلَاثَةَ أَيَّامٍ ۚ ذَٰلِكَ كَفَّارَةُ أَيْمَانِكُمْ إِذَا حَلَفْتُمْ ۗ وَاحْفَظُوا أَيْمَانَكُمْ ۗ ط كَذَٰلِكَ يُبَيِّنُ اللَّهُ لَكُمْ آيَاتِهِ لَعَلَّكُمْ تَشْكُرُونَ ۝

(سورہ المائدہ، آیت ۸۹)

اللہ تمہیں نہیں پکڑتا تمہاری غلط فہمی کی قسموں پر ہاں ان قسموں پر گرفت فرماتا ہے جنہیں تم نے مضبوط کیا تو ایسی قسم کا بدلہ دس مسکینوں کو کھانا دینا اپنے گھر والوں کو جو کھلاتے ہو اس کے اوسط میں سے یا انہیں کپڑے دینا یا ایک بردہ آزاد کرنا تو جو ان میں سے کچھ نہ پائے تو تین دن کے روزے یہ بدلہ ہے تمہاری قسموں کا جب قسم کھاؤ اور اپنی قسموں کی حفاظت کرو اسی طرح اللہ تعالیٰ تم سے اپنی آیتیں بیان فرماتا ہے کہ کہیں تم احسان مانو۔

(۱۱) جب کسی کام کے نہ کرنے کی قسم کھالے بعد میں اسے معلوم ہو کہ وہ کام کرنا واجب ہے تو قسم توڑ کر وہ کام کرے اور پھر اس کا کفارہ دے، مثلاً کسی نے قسم کھائی کہ میں اپنے والدین کی خدمت نہ کروں گا، یا فلاں رشتہ دار سے صلہ رحمی نہ کروں گا، چونکہ والدین کی خدمت اور صلہ رحمی فرض ہیں، یہ بجالائے اور قسم کا کفارہ دے، اسی طرح اگر کسی حرام کام کرنے کی قسم کھائی تو حرام کام کو ترک کر کے قسم توڑ دے اور اس کا کفارہ دے۔

علمی و تحقیقی مجلہ فقہ اسلامی ﴿۹۹﴾ ربیع الثانی ۱۴۲۳ھ ☆ جون ۲۰۰۲ء  
حدیث شریف میں ہے:

”مَنْ حَلَفَ عَلَى يَمِينٍ فَرَأَى غَيْرَهَا خَيْرًا مِنْهَا فَلْيَأْتِ الَّذِي هُوَ خَيْرٌ وَلْيَكْفُرْ عَنْ يَمِينِهِ“

■ (رواہ مسلم والترذی عن ابی ہریرۃ، بحوالہ الفضل الکبیر مختصر شرح الجامع الصغیر للمناوی از امام عبدالرؤف مناوی شافعی (م ۱۰۰۳ھ) مطبوعہ دارالاحیاء الکتب العربیہ عیسیٰ البابی الکلی و شرکاء، ج ۲، ص ۲۹۲)

(۱۲) دنیوی اغراض کیلئے اللہ کے نام کی قسم کھانا مکروہ ہے کہ اس میں اللہ تعالیٰ جل و علا کی تعظیم نہیں۔

■ (احکام القرآن از امام ابوبکر احمد بن علی رازی بھاص (م ۶۷۰ھ) مطبوعہ دارالکتب العربیہ بیروت، لبنان، ج ۱، ص ۳۵۴)

■ (تفسیر کبیر از امام فخر الدین محمد بن ضیاء الدین عمر رازی (م ۶۰۶ھ) مطبوعہ دارالفکر بیروت، لبنان، ج ۶، ص ۸۰)

(۱۳) کسی کا حق دبانے کیلئے جھوٹی قسم کھانا گناہ کبیرہ اور حرام ہے اس سے وطن برباد ہو جاتا ہے۔  
حدیث شریف میں ہے:

الْيَمِينُ الْفَاجِرَةُ تَدْعُ الدِّيَارَ بِإِلْقَاعِ جَهَنَّمَ لِيُحْمَلَ عَلَيْهَا لَوْمَاتُ رَبِّهَا

(۱۴) کثرت سے سچی قسم کھانے والے پر مفلسی غالب آ جاتی ہے، لہذا حتی الامکان سچی قسم سے بھی پرہیز کرنا چاہئے۔

حدیث شریف میں ہے:

”الْحَلْفُ مُنْفِقَةٌ لِلْسَّلْعَةِ مُصْحَقَةٌ لِلْبُرُكَةِ“

قسم مال و اسباب کو ضائع کرنے والی اور برکت مٹانے والی ہے۔

■ (رواہ البخاری و مسلم و ابو داؤد و النسائی عن ابی ہریرۃ، بحوالہ.....)

(۱۵) قسم کا کفارہ صرف قسم کھانے سے واب نہیں ہوتا بلکہ قسم توڑنے سے واجب ہوتا ہے۔

■ (تفسیر مظہری از علامہ قاضی ثناء اللہ پانی پتی عثمانی مجددی (م ۱۲۲۵ھ) (اردو ترجمہ)، ج ۱، ص ۴۷۳)